



2017 گریڈز 3-8 نیو یارک ریاست کی تشخیصات: والدین کے جاننے لائق باتیں

ہر موسم بہار میں، پورے نیو یارک ریاست کے طلبہ کے لیے گریڈز 3-8 فنون انگریزی زبان (English Language Arts, ELA) اور ریاضی (Mathematics) کے امتحانات کا بندوبست کیا جاتا ہے۔ یہ سالانہ امتحانات اس امر کی پیمائش کرنے کے لیے کہ طلبہ کلاس روم کی تدریس کی رہنمائی کرنے والے آموزشی معیارات میں کتنی اچھی طرح مہارت حاصل کر رہے ہیں اور یہ یقینی بنانے میں مدد کے لیے تیار کیے گئے ہیں کہ طلبہ کالج اور جدید ترین جانے کار میں کامیابی کے لیے درکار تنقیدی فکر، مسئلے کو حل کرنے اور توجیحی اہلیتوں کے ساتھ ہائی اسکول سے سند یافتگی کے ٹریک پر گامزن ہیں۔ ان امتحانات سے یہ بھی پتہ چلتا ہے کہ اسکول اور اضلاع آموزشی معیارات کے ساتھ کس طرح پیشرفت حاصل کر رہے ہیں۔ ذیل میں آپ کو 2017 کے امتحانات کے بارے میں معلومات ملے گی۔

بے وقت امتحان

- 2017 کے گریڈز 3-8 کے ELA اور ریاضی کے امتحانات طلبہ کے لیے بے وقت ہوں گے تاکہ طلبہ جو کچھ جانتے ہیں اور کر سکتے ہیں اس کا مظاہرہ کرنے کے لیے وہ خود اپنی رفتار سے کام کرنے کے اہل ہوں گے۔ 2016 کے امتحانات بھی بے وقت تھے۔
- عمومی طور پر، اس کا مطلب یہ ہے کہ جب تک طلبہ بار آور انداز میں کام کرتے رہیں گے تب تک انہیں مستقل اسکولی دن کی حدود میں رہتے ہوئے اپنے امتحانات مکمل کرنے کے لیے انہیں جتنا وقت درکار ہوگا اتنا وقت انہیں ملے گا۔

امتحان کے لیے کم سوالات

- 2017 کے امتحانات کے لیے امتحان کے سوالوں کی تعداد 2016 کے امتحانات جتنی ہی ہوگی۔
- 2016 کے گریڈز 3-8 کے ELA کے امتحانات میں ایک کم مطالعہ کا اقتباس تھا اور پچھلے سالوں کے امتحانات کی بہ نسبت اس میں کم سوالات تھے۔ 2016 کے ریاضی کے امتحان میں بھی کم سوالات تھے۔

استاد کی زبردست شمولیت

- 2017 کی تشخیصات تیار کرنے اور ان کا جائزہ لینے میں نیو یارک ریاست کے سیکڑوں معلمین شامل تھے۔
- موسم خزاں 2015 میں شروع کر کے اور اس کے بعد، امتحان کے سبھی سوالات کا جائزہ لینے اور امتحان کی شکلوں کی تیاری کرنے میں نیو یارک ریاست کے اساتذہ کی ایک بڑی تعداد شامل رہی ہے — اور شامل رہے گی۔
- 2017 کے امتحانات کے لیے سوالوں کی قدر پیمائی اور ان کا انتخاب کرنے کے لیے پوری ریاست سے اساتذہ 2016 کے پورے موسم گرما اور موسم خزاں میں البانی میں اکٹھا ہوئے۔
- اب تک پہلی بار، نیو یارک ریاست کے اساتذہ گریڈز 3-8 کے ELA اور ریاضی کے امتحانات کے لیے امتحان کے سوالات تحریر کریں گے۔ یہ سوالات پہلی بار 2018 کے امتحانات میں استعمال کیے جائیں گے۔

اساتذہ کے لیے تیز تر نتائج اور والدین کے لیے اصلاح یافتہ وسائل

- پچھلے سال کی طرح، ریاستی محکمہ تعلیم (State Education Department) کا ارادہ ہے کہ تدریسی رپورٹیں اساتذہ کو اسکولی سال کے اختتام تک واپس بھیج دی جائیں اور امتحان کے کم از کم 75 فیصد سوالات جاری کر دیے جائیں۔
- پچھلے سال کی طرح ہی، والدین کے لیے 2017 کے اسکور رپورٹس اس ضمن میں تجدید شدہ واضح تر ڈیزائن اور مزید معلومات سے آراستہ ہوں گی کہ ہر گریڈ سطح پر طلبہ کو کیا چیز جانے اور کرنے کا اہل ہونا چاہیے۔ یہ موسم گرما تک تیار ہوں گی۔

کمپیوٹر پر مبنی امتحان

- اس موسم بہار میں، کچھ اضلاع کمپیوٹر پر 2017 کے گریڈز 3-8 کے ELA اور ریاضی کے امتحانات کا بندوبست کریں گے۔ کمپیوٹر پر مبنی امتحان (computer-based test, CBT) میں وہی سوالات ہوں گے جو کاغذی ورژن پر ہوں گے لیکن طلبہ یہ امتحان کمپیوٹر، ٹیبلیٹ یا Chromebook پر دیں گے۔ ریاست ہذا کا ارادہ ہے کہ اگلے سال زیادہ سے زیادہ اضلاع CBT کا استعمال کریں۔
- ریاست ہذا CBT میں منتقل ہونے میں اضلاع کی مدد کر رہی ہے۔ طویل مدتی منصوبہ یہ ہے کہ سبھی اضلاع سالانہ ریاستی امتحانات کے لیے CBT کا استعمال کریں کیونکہ CBT میں تشخیصات کے مستحکم تر تدریسی ٹولز بننے کا امکان ہے اور یہ امتحان کے نتائج جلدی سے واپس مل جانے کو ممکن بنائے گا۔